

॥ खंड ०६ ॥

॥ ओवी नं. १५ ॥

॥ कृष्ण कथांमृताची ओवी ॥

॥ पर्जन्य पडले भुम्मा पुर आले ॥

- ॥ पर्जन्य पडले । भुम्मा पुर आले ।
 भुजंग वाहीले । लाटांतुन ॥ घृ ॥
 ॥ राज या हंसानं । चोचीत धरले ।
 बाहेर काढले । भुजंगाशी ॥
 ॥ अपवित्रांचा संग । पवित्रां ने केला ।
 प्राणाशी मुकलां । राजहंस ॥
 ॥ उण्यांची संगत । नको देवु देवा ।
 प्रपंचाचा ठेवा । मिठविला ॥
 ॥ दुधाचा राजनं । मिठांचा शिंतोडा ।
 पंगतीचा/भक्तीचा नासोडा । संगती गुणं ॥०४॥
 ॥ साखरेचे पोते । हिंगाने नासले ।
 मोल कंमती झाले । संगती गुणं ॥
 ॥ कारल्याचा वेलं । निंबा वस्त गेला ।
 कडु कैसा झाला ? । संगती गुणं ॥०६॥

भजने :-

- ॥ नरदेह जन्म हि-या समान । संगती बुडाला ।
 कुसंगतीचा संग केला । देह वाया गेला ॥
 ॥ नरदेह जन्म हि-या समान । संगती तरला ।
 सत् संगतीचा संग केला । देह कामा आला ॥
 ॥ तुम्ही परवेशी/परिस आम्ही लोहा ।
 संगत घडवा/घडली, याहो किसनजी देवा ॥
 ॥ लोहा घासे परिसाले । कंचन करा महाराजा नरदेहीले ॥

गजर :-

- ॥ कृष्णा तुमची संगत । मला घडो बा सदोनित ।
 तुमची कळसुत्र कळ । कोणी नाही जाणत ॥

-: निरसनसहशब्दार्थ :-

पर्जन्य :- पाउस, वर्षाव । **भुम्मा पुर आले** :- धरणीवर/भुम्मेवर नदी-नाल्यांना पुर आलेत. । **भुजंग** :- मोठा नागराज, सर्प । **राजहंस** :- अति शुध्द पवित्र पक्षि जो आसारातुन सार निवडुन सारच पितो, असत् कंकर टाकुन सत् चे मोती भक्षण करत राहतो. । **नासोडा** :- सर्वत्र नाश करने म्हणजे नासोडा करने. । **उण्याची संगत** :- ज्याच्यात ज्ञान भक्ती व सद्गुणांची कमतरता आहे, दुस-यांवद्दल सदोनित वाईट चितंन करून, दुस-यांचे वाईट करणारा आहे. अश्यांची संगत नको रे । **राजन** :- ज्यात पाणी अथवा दुध थंड राहते असे पाणी अथवा दुध ठेवण्यासाठी पक्या भाजलेल्या मातीचे मोठे भांडे. राजनाच्या थंडाव्यामुळे उन्हाळत दुध शक्य तो नाशत नाही. म्हणुनच उन्हाळत दुध हे राजणात ठेवल्या जाते. । **शिंदोडा** :- पाण्याचे छोटे थेंव. उदाहरणार्थ दुधात जर मिठाच्या पाण्याचा शितोडा म्हणजेच एक छोटासा थेंव पडला तर दुध नासते. । **हिंग** :- भाजी व लोणच्यात टाकण्याचा एक पदार्थ. हा हिंग जर साखरेच्या पोत्यात ठेवला तर साखरेचे पोते नाशते. हींगाच्या संगतीने साखर नाशते. । **कारले** :- भाजीचे कारले फळ. कारल्या वध्दल एक पौराणीक कथा अशी आहे की : मुळत कारले हे कडु नव्हते. परंतु त्या कारल्याचा वेल हा लिंबाच्या झाडावर चढल्यामुळे, लिंबाचा झाडाचा कडवट पणा चा गुण या कारल्यास प्राप्त होवुन, कडु निंबाच्या संगतीने कारला कडु झाला.

॥ कृष्ण महाराज धनी अवधुत ॥